



महाराष्ट्र शासन

प्रवेश नियामक प्राधिकरण

९वा मजला, न्यु. एक्सेलसियर बिल्डींग,
ए.के. नायक मार्ग, फोर्ट,
मुंबई - ४०० ००९.

दुरध्वनी : ०२२ - २२०७ ३७१९ / २८
वेबसाईट : <http://www.maha-ara.org>
ईमेल : ara@maha-ara.org

क्रमांक : बैठक-१८२४/प्र.क्र. ३१०/प्रनिप्रा/२९ मार्च/२०२४/१०० दिनांक :

४/१८२४

बैठकीचे इतिवृत्त

मा. श्री. जे.पी. डांगे (भा.प्र.से.), माजी मुख्य सचिव, महाराष्ट्र राज्य तथा अध्यक्ष, प्रवेश नियामक प्राधिकरण यांच्या अध्यक्षतेखाली शुक्रवार, दिनांक २९ मार्च, २०२४ रोजी दुपारी १२:०० वा. झालेल्या प्रवेश नियामक प्राधिकरणाच्या क्रमांक ८१व्या बैठकीचे इतिवृत्त,-

सदरील बैठकीस प्राधिकरणाचे सदस्य १) डॉ. एन.एस. उमराणी, व्यावसायिक शिक्षण क्षेत्रातील ख्यातनाम तज्ज व २) डॉ. मुरलीधर गोविदराव चांदेकर, ख्यातनाम शिक्षणतज्ज (दूरदृष्टप्रणालीद्वारे), ३) डॉ. राजेंद्र शिवाजी बंगाळ, कुलसचिव, महाराष्ट्र आरोग्य विज्ञान विद्यापीठ, नाशिक (दूरदृष्टप्रणालीद्वारे), ४) डॉ. वि.म. मोहितकर, संचालक, तंत्र शिक्षण संचालनालय, मुंबई, ५) डॉ. शैलेंद्र देवळाणकर, संचालक, उच्च शिक्षण संचालनालय, म.रा. (दूरदृष्टप्रणालीद्वारे) आणि ६) श्री. रावसाहेब भागडे, (भा.प्र.से.), सदस्य सचिव तथा महासंचालक, महाराष्ट्र कृषि शिक्षण व संशोधन परिषद, पुणे (दूरदृष्टप्रणालीद्वारे) व ७) श्री. महेन्द्र ब. वारभुवन (भा.प्र.से.), सचिव, प्रवेश नियामक प्राधिकरण तथा आयुक्त, राज्य सामाईक प्रवेश परीक्षा कक्ष, महाराष्ट्र राज्य हे बैठकीस उपस्थित होते.

तसेच श्री. जी. पी. दाते, प्रशासकीय अधिकारी, संचालनालय, उच्च शिक्षण, पुणे यांचे प्रतिनिधी हे निमंत्रित संबंधित संचालकांच्या वतीने प्राधिकरणाच्या बैठकीस उपस्थित होते.

प्राधिकरणाच्या उक्त बैठकीचे इतिवृत्त पुढीलप्रमाणे आहे,-

विषय क्रमांक १ : शैक्षणिक वर्ष २०२३-२४ मधील तंत्र शिक्षण व उच्च शिक्षण विभागांतर्गत व्यावसायिक पदवी/पदव्युत्तर अभ्यासक्रमांच्या प्रवेश मान्यते प्रकरणी अधिष्ठाता / प्राचार्य यांनी सादर केलेल्या प्रवेश मान्यता प्रस्तावांवर निर्णय घेणे (प्राधिकरणाच्या माहे जानेवारी व फेब्रुवारी मधील झालेल्या क्रमांक ७५, ७६, ७७ व ७८ व्या बैठकीनंतर प्राप्त झालेले प्रस्ताव).

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम २०१५ मधील तरतूदीनुसार शैक्षणिक वर्ष २०२३-२४ मधील विविध व्यावसायिक अभ्यासक्रमांच्या प्रवेश मान्यते प्रकरणी संचालक, तंत्र शिक्षण संचालनालय, मुंबई, संचालक, उच्च शिक्षण संचालनालय, पुणे व महाराष्ट्र कृषि शिक्षण व संशोधन परिषद, पुणे यांच्या अखत्यारितीतील महाविद्यालय/अभ्यासक्रम निहाय प्राप्त झालेल्या अहवालांचे अवलोकन करण्यात आले.

(जे. पी. डांगे)
अध्यक्ष
प्रवेश नियामक प्राधिकरण,
महाराष्ट्र राज्य

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम २०१५ मधील कलम ९(५) मधिल तरतुदीनुसार प्रवेश बंद दिनांकानंतर संचालकांच्या तपासणी अहवालासह विहित पद्धतीनुसार सादर केलेल्या तंत्र शिक्षण, उच्च शिक्षण व कृषी शिक्षण विभागांतर्गत अभ्यासक्रमांच्या महाविद्यालयांनी सादर केलेल्या प्रवेश मान्यता प्रस्तावांबाबत व प्रवेश मान्यता प्रस्ताव सादर केलेल्या महाविद्यालयांबाबत अवलोकन करून खालील प्रमाणे निर्देश देण्यात येत आहे,-

१) महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील कलम १६ नुसार शैक्षणिक वर्ष २०२३-२४ मधील विविध व्यावसायिक अभ्यासक्रमास प्रवेशित विद्यार्थ्यांच्या प्रवेश मान्यते प्रकरणी प्रवेश नियामक प्राधिकरणाचे "प्रक्रिया शुल्क" सादर करण्याबाबत प्राधिकरणाच्या दिनांक १४/०९/२०२३ रोजीच्या परिपत्रकानुसार सर्व संबंधितांना कळविण्यात आलेले आहे,

२) ज्या महाविद्यालयांमध्ये प्रवेश संख्या ० (शुन्य) आहे, अशा महाविद्यालयांना प्राधिकरणाचे प्रक्रिया शुल्क आकारणीबाबत संबंधित संचालक यांनी अभिप्राय सादर करावेत व सदर अभिप्रायाच्या अनुंषंगाने सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांनी कार्यवाही करून अहवाल सादर करण्याबाबत निर्देश देण्यात आले.

३) शैक्षणिक वर्ष २०२३-२४ मधील तंत्र, उच्च व कला शिक्षण विभागांतर्गत विविध व्यावसायिक अभ्यासक्रमांच्या प्रवेश प्रकरणी मागील वर्षाप्रमाणे ०१ टक्के प्रवेश मान्यता प्रस्तावांची निवडक पद्धतीने प्रत्यक्ष छाननी व पडताळणी करण्याबाबत प्राधिकरणाच्या दिनांक ८/०९/२०२४ रोजीच्या कार्यालयीन आदेशान्वये उपसमिती गठित करण्यात आली आहे.

४) अधिनियम २०१५ मधील तरतुदीच्या अनुंषंगाने संचालकांनी सादर केलेल्या अहवालानुसार शैक्षणिक वर्ष २०२३-२४ मधील व्यावसायिक पदवी / पदव्युत्तर तंत्र, उच्च व कला शिक्षण अभ्यासक्रमांच्या प्रवेश मान्यते प्रकरणी सादर केलेल्या तपासणी/पडताळणी अहवालानुसार ज्या प्रवेशित विद्यार्थ्यांच्या प्रवेश प्रकरणी त्रुटी नाहीत व प्राधिकरणाने विहित कलेल्या "प्रक्रिया शुल्काचा" भरणा केलेला आहे. अशा महाविद्यालयातील प्रवेशित विद्यार्थ्यांच्या प्रवेशांना प्रवेश नियामक प्राधिकरणाची मान्यता देण्याचा निर्णय घेण्यात आला, सदरील संचालनालय/अभ्यासक्रम (प्रपत्र-अ/महाविद्यालय-निहाय) प्रवेश मान्य करण्यात येत आहे.

तथापि, ज्या प्रवेशांमध्ये त्रुटी आढळलेल्या आहेत असे प्रवेश अमान्य करण्यात येत आहेत. या अमान्य प्रवेशा संदर्भात हितसंबंधीत घटक मा. प्रवेश नियामक प्राधिकरणाच्या दिनांक ३१/०८/२०२१ रोजीच्या बैठकीतील निर्णय बाब क्रमांक २(झ) मधील निर्णयानुसार पुनर्विलोकन याचिका विहित पद्धतीनुसार सादर करू शकतील.

५) तंत्र, उच्च व कला शिक्षण अभ्यासक्रमांच्या प्रवेश मान्यते प्रकरणी प्राधिकरण स्तरावर निवडक पद्धतीने करण्यात येणाऱ्या १% प्रवेश पडताळणी प्रक्रियेचा अहवाल प्राधिकरणास अप्राप्त असल्याने प्रवेशित विद्यार्थ्यांची मान्यता १ टक्के पडताळणी उपसमितीच्या अहवालाच्या अधीन राहुन देण्यात येत आहे. तथापि सदरील अहवालानुसार या विद्यार्थ्यांच्या प्रवेश मान्यतेबाबत (पात्र/अपात्र) प्राधिकरण स्तरावर तदनंतर कार्यवाही करण्यात येईल, याबाबत संबंधितांनी नोंद घ्यावी. उपसमितीने यासंदर्भात अहवाल प्राधिकरणास त्वरीत सादर करण्याबाबत निर्देश देण्यात येत आहे.

६) प्रस्तूत प्रकरणी वरील परिच्छेद क्रमांक (५) मध्ये नमूद केल्यानुसार १% निवडक पद्धतीने तपासणी / छाननी करण्याकरिता गठित करण्यात आलेल्या उपसमितीचा अंतिम (अहवाल डांगेस) झाल्यानंतर

प्राधिकरणाच्या उक्त निर्देशानुसार शैक्षणिक वर्ष २०२३-२४ मधील ज्या महाविद्यालयातील प्रवेशास प्राधिकरणाची मान्यता प्रदान करण्यात आलेली आहे (प्रपत्र-आ), अशा महाविद्यालयांना प्राधिकरणाच्या प्रवेश मान्यतेचे पत्र निर्गमित करण्याबाबत मागील वर्षाप्रमाणे (शैक्षणिक वर्ष २०२२-२३ नुसार) कार्यवाही करावी.

(७) ज्या महाविद्यालयांनी अधिनियम २०१५ च्या कलम ९(५) च्या तरतूदीनुसार विहित केलेल्या कालावधीमध्ये प्रवेश मान्यता प्रस्ताव सादर केलेले नाहीत, अशा सर्व महाविद्यालयांना प्रवेश मान्यता प्रस्ताव सादर करण्यासाठी प्राधिकरणाच्या दिनांक ४/०३/२०२४ रोजीच्या पत्रान्वये १५ दिवसांत प्रस्ताव सादर करण्याची संधी देण्यात आली होती. तदनंतर सुधा ज्या महाविद्यालयांनी १५ दिवसांत प्रस्ताव सादर केलेले नाहीत (प्रपत्र-ब), अशा महाविद्यालयातील प्रवेशित विद्यार्थ्याच्या प्रवेशांना अधिनियम २०१५ मधील तरतूरीनुसार प्राधिकरणाची मान्यता प्रदान करण्यात आली नाही. त्यामुळे सर्व प्रवेश अमान्य करण्यात आले. आहेत. सचिव, प्रवेश नियामक प्राधिकरण यांनी संबंधितांना तसे कळविण्यात यावे.

विषय क्रमांक २: मा. अध्यक्ष, प्रवेश नियामक प्राधिकरण, म.रा. यांच्या परवानगीने आयत्यावेळच्या विषयांवर चर्चा करणे व निर्णय घेणे.

(क) पिलाई कॉलेज ऑफ इंजिनियरिंग, नवी मुंबई या महाविद्यालयातील शैक्षणिक वर्ष २०२३-२४ मध्ये प्रथम वर्ष अभियांत्रिकी अभ्यासक्रमास CAP द्वारे वाटप करण्यात आलेला श्री. ईशान सुमित पाठारे या विद्यार्थ्याचा प्रवेश ऑनलाईन निश्चित करण्याबाबत.

प्राधिकरणाच्या दिनांक २९/०२/२०२४ रोजीच्या बैठकीतील निर्णय बाब क्रमांक २(९) मधील निर्देशानुसार महात्मा एज्युकेशन सोसायटीचे पिलाई कॉलेज ऑफ इंजिनीअरिंग, नवीन पनवेल येथील प्रथम वर्ष व्यावसायिक अभियांत्रिकी अभ्यासक्रमास प्रवेशित कु. इंशात सुमित पाठारे या विद्यार्थ्याच्या प्रवेश मान्यते प्रकरणी सुनावणी घेण्यात आली.

सदरील सुनावणीस महाविद्यालयाच्या वतीने श्री. पी.व्ही. निरंजन, प्रबंधक, श्री. दिलिप महाडिक, अधिक्षक व कु. इशांत सुमित पाठारे संबंधित विद्यार्थी हे उपस्थित होते. सुनावणी दरम्यान उपस्थितांनी त्यांचे म्हणणे प्राधिकरणास सादर केले व तदनुषंगाने सांगोपांग चर्चा करण्यात आली.

प्रस्तूत प्रकरणी कु. इशांत पाठारे यांचा प्रवेश ऑनलाईन निश्चित करण्याच्या अनुषंगाने विद्यार्थ्याचे लेखी स्वरूपात विनंतीपत्र महाविद्यालयास सादर करून त्यावर महाविद्यालयाचा खुलासा शपथपत्राद्वारे प्राधिकरणास सादर करण्याचे निर्देश देण्यात आले.

या संदर्भात तंत्र शिक्षण संचालनालय, मुंबई यांनी कु. इशांत पाठारे यांच्या प्रवेशासंबंधी विहित केलेले सर्व कागदपत्रे तपासणी / छाननी करून अहवाल सादर करावा. संचालनालयाचा अहवाल प्राप्त झाल्यानंतर प्राधिकरणाच्या पुढील बैठकीमध्ये निर्णयाकरिता सादर करण्याच्या अनुषंगाने सचिव, प्रवेश नियामक प्राधिकरण यांनी उचित कार्यवाही करावी.

(ख) शैक्षणिक वर्ष २०२३-२४ मधील व्यावसायिक पदवी / पदव्युत्तर वैद्यकीय शिक्षण विभागांअंतर्गत MBBS, BDS, PGO, PGP, MASLP & MSPO अभ्यासक्रमांच्या प्रवेश मान्यते प्रकरणी.

प्रस्तूत प्रकरणी प्राधिकरणाच्या दिनांक २८/०३/२०२४ रोजीच्या बैठकीतील निर्णय बाब क्रमांक १ मधील निर्देशानुसार संचालनालय, वैद्यकीय शिक्षण व संशोधन, मुंबई यांनी सादर केलेल्या माहितीचे अवलोकन करण्यात आले. या संदर्भात सांगोपांग चर्चा करण्यात आली. (जे. पी. डांगे)

अध्यक्ष
प्रवेश नियामक प्राधिकरण,
महाराष्ट्र राज्य

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम २०१५ मधील कलम ९(५) च्या तरतूदीनुसार व्यावसायिक अभ्यासक्रमांच्या महाविद्यालयांनी प्रवेश प्रक्रियेच्या अंतिम दिनांकापासून १५ दिवसांच्या आत, संबंधीत संचालनालयाला प्रवेश मंजुरीचे प्रस्ताव सादर करणे अनिवार्य आहे. तथापि, शैक्षणिक वर्ष २०२३-२४ मध्ये व्यावसायिक पदवी/पदव्युत्तर आरोग्य विज्ञान अभ्यासक्रमाच्या महाविद्यालयांनी उक्त नमूद अधिनियम २०१५ मधील तरतूदीनुसार प्रक्रिया केली नसल्याचे दिसून येते.

या अनुषंगाने अधिनियम २०१५ मधील कलम ९(५) मधील तरतूदीनुसार संबंधित महाविद्यालयांनी शैक्षणिक वर्ष २०२३-२४ मध्ये प्रवेश पडताळणी / छाननी करिता प्रवेशित विद्यार्थ्यांचा प्रस्ताव संचालनालयास कधी सादर केला याबाबतचा अहवाल संचालनालयाने तसेच महाविद्यालयांनी प्राधिकरणास ०७ दिवसांत सादर करावा.

प्रवेश नियामक प्राधिकरणाच्या बैठकीमध्ये झालेल्या निर्णयानुसार सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांनी विषयाची तातडी लक्षात घेता, बैठकीचे इतिवृत्त मंजूरीची वाट न पाहता बैठकीमध्ये झालेल्या ठरावानुसार यापुढे कार्यवाही त्वरीत करण्याबाबत निर्देश देण्यात आले. तसेच बैठकीचे इतिवृत्त निर्गमित झाल्यानंतर प्राधिकरणाच्या बैठकीमध्ये घेण्यात आलेल्या निर्णयानुसार प्रवेश नियामक प्राधिकरण व राज्य सामाईक प्रवेश परीक्षा कक्षातील सर्व संबंधीत विभागानी त्यांच्याशी संबंधीत प्रकरणी आवश्यक ती कार्यवाही करून केलेल्या कार्यवाहीचा अहवाल सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांच्यामार्फ००त प्राधिकरणास त्वरीत सादर करावा. या संदर्भात अवर सचिव, प्रवेश नियामक प्राधिकरण व प्रशासकीय अधिकारी, राज्य सामाईक प्रवेश परीक्षा कक्ष, मुंबई हे दोन्ही विभागातील संबंधीत विभागांना बैठकीचे इतिवृत्त उपलब्ध करून देतील, याबाबत कृपया नोंद घ्यावी.

वरीलप्रमाणे विषयनिहाय सांगोपांग चर्चा झाली, शैक्षणिक वर्ष २०२३-२४ मधील विविध व्यावसायिक अभ्यासक्रमास प्रवेशित विद्यार्थ्यांच्या प्रवेश मान्यतेची प्रक्रिया करण्याकरिता संचालक, तंत्र शिक्षण संचालनालय, मुंबई आणि प्राधिकरण कार्यालयातील अधिकारी/कर्मचारी यांनी परिपूर्ण माहिती/अहवाल विहित कालावधीमध्ये सादर केलेले आहेत, या त्यांच्या उल्लेखनीय कामाची प्राधिकरण नोंद घेत आहे. बैठकीच्या सरतेशेवटी सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांनी उपस्थितांचे आभार मानून सदर बैठक संपन्न झाल्याचे जाहीर केले.



(जे.पी. डांगे) भा.प्र.से.

अध्यक्ष,

प्रवेश नियामक प्राधिकरण तथा
माजी मुख्य सचिव, महाराष्ट्र राज्य.

दिनांक : ४/४/२४